

Беларуская

КРЫНІЦА

Палітычная, Грамадзяная і Літэратурная Газета.

Адрэс Рэдакцыі і Адміністрацыі:

ВІЛЬНЯ, Людвяская 1-19. (Wilno, Ludwisarska 1-19)

Рэдакцыя адчынена ад 9 гадз. ран да 4 гадз. веч.

Цэны абвестак паводле ўмовы.

Бел КРЫНІЦА" каштуе на год—4 зл., на паўгода — 2 зл., на 3 месяцы — 1 зл.. Заграніцу ўдвая даражэй.
ГАЗЕТА ВЫХОДЗІЦЬ РАЗ У ТЫДЗЕНЬ.Памятаймо
аб народнай асьвеце!

Палажэньне беларускай народнай асьветы, як ведама, проста трагічнае. Мы так як і ня маем сваіх родных школ. Пачаткавыя школы на беларускіх землях у Польшчы бадай выключна польскія, а апошнія дзьве беларускія гімназіі так-жа нядаўна перайшлі на ўласнасьць дзяржавы і няведама, што іх чакае. Беларускія дзеці, якія ідуць у польскія школы з прымусу — бо існуе закон аб прымусовым навучаньні — вучацца там агулам слаба і ў выніку мала чаго навучаюцца. Навукай сяньня ўжо даказана, што найхутчэй і найлепш дзіця навучаецца і разьвіваецца думова, калі яго вучаць у яго роднай мове. Гэта рэч цалком натуральная — дзіця, якое змушаюць вучыцца ў чужой яму мове, каб што пазнаць і чаго навучыцца, мусіць сьпяраша навучыцца тэй мове, у якой у школе да яго прагаварваюць, а гэта, ведама, забірае дзіцяці час і замест навукі толькі муча яго. Дзеля-ж гэтага ўсе народы так натужна і часта востра змагаюцца за сваю родную бацькаўскую мову ў школе, у царкве-касьцэлу. У нас, на жаль, тыя, ад каго гэта справа залежа, аб гэтым забываюцца і нашых дзяцей, як па школах, так і па сьвятынях, вучаць пачужацку.

Тымчасам народ беларускі адраджаецца і маладому свайму пакаленьню мусіць даць магчымасьць роднага навучаньня, магчымасьць беларускай народнай асьветы. Калі сяньня мы бясільны, каб дабіцца ад польскай уладаў беларускай народнай школы, дык мы павінны пашукаць у гэтай справе якога іншага спосабу. У вадным з папярэдніх нумароў „Бел. Крыніцы“ з дня 23.Х сёл. г. у артыкуле „Нявыкарыстаная магчымасьць“, мы звярнулі ўвагу нашага грамадзянства і народу на неабходнасьць выкарыстаньня права дамашняга, пазашкольнага навучаньня ўсяго таго, што трэбаецца польскімі школьнымі законамі і на што законы гэтыя пазваляюць. Але — пісалі мы — магчымасьць гэту, дзеля праўных фармальнасьцяў, можна было-б пачаць выкарыстоўваць, адпаведна да гэтага прыгатаваўшыся, да канца жніўня 1933 г., толькі ў будучым школьным годзе.

Адклад аднак, як кажуць, ня йдзе ў лад, няма чаго чакаць ды-й справа такая, аб якой мы ніколі не павінны забывацца. Не такім, то іншым спосабам, але народная беларуская асьвета павінна пашырацца ў самыя цёмныя закуткі нашага краю, вучачы граматы і агулам прасьвечваючы і малых і старых.

Вось-жа адным з такіх спосабаў народнага навучаньня, даступнага і магчымага ў кожным часе, ёсьць спосаб саманавучаньня. Гэта знача, што тыя беларусы, якія ўмеюць чытаць і пісаць парасейску, ці мо і папольску — павінны навучыцца і пабеларуску, а пасля далей самым займацца самаасьветай і абавязкава клапаціцца аб навучаньні чытаць і пісаць пабеларуску іншых, як сваіх дзяцей, сваіх хатніх агулам і так-жа сваіх суседзяў. Даканалі гэтай так важнай справы — народнага саманавучаньня, можна — што кожнаму ясна — пры помачы беларускага лемэнтара, беларускай чытанкі, беларускай кніжкі, газэты ўрэшце. Усю гэту літэратуру дастаць можна дужа танна ў беларускай кнігарні „Пагоня“ (Wilnia, Zawalniaja 6—10).

Гэткі спосаб пашыраньня беларускай асьветы лёгка, даступны і дазваны; спосабам гэтым карысталіся многія народы дзеля свайго адраджэньня. Вызваленьне польскага народу з панаваньня над ім аж трох цароў у значнай меры адбылося дзякуючы саманавучаньню праз польскае друкаванае слова.

Безнадзейнасьць і вера.

Аб сучасным жыцьці матэрыяльным і духовым беларускага сялянства ў Зах. Беларусі пішуць у нашу газэту сяляне карэспандэнцыі, якія мы ў кожным нумары „Б. Крыніцы“ зьмяшчаем. Той, хто дакладна прачытае гэтыя карэспандэнцыі і падлічвае іх у цэласьці, той мае поўную ілюстрацыю сучаснага жыцьця нашага сялянства.

Гэтымі днямі атрымала наша рэдакцыя карэспандэнцыю з Наваградчыны, у якой наш дапішчык селянін апісвае жыцьцё ў сваіх вакол цах вось так:

„Штотраз то горш становіцца жыць. Ні адкуль на лепшае ня выглядае. Прадукты земляробскія так танныя, што іх бяруць ад сялян на рынку чуць не дарма. Добрая карова йдзе за 50 зл., а то і таней. Кормленая сьвініна 70—80 грашоў кілёграм і то дай купцу 10 кілёграм сьвідкі ад штукі. Вёска згала зусім. Грошай сяляне ня маюць. Гаспадаркі дробныя—3—4 дзесяціны зямлі. Семі 6—7 асоб. Заробаткаў нідзе ніякіх няма. Калі дзе падчас якая работа здарыцца, дык каб туды прынялі, трэба ўпярод запісацца ў „Стшэльцы“, або ў якое іншае „пшыспосабене“. Няма тае вёскі, у якой-бы не адбываліся ліцытацыі сялянскай маемасьці—то за патак, то за даўгі ў касе Стэфчыка ці якой іншай крэдытнай установы. Купляць з ліцытацыі няма каму, хіба надарыцца ахвотнік з чынавенства на сялянскі, йшчэ таней як на рынку, прадукт.

Людзі жывуць абы дзень да вечара. Духовай пацехі так-жа няма. Усюды незразумелае, кругом чужое. Прасьветы ў роднай мове няма. У касьцэле, каб штось зразумець, трэба знаць польскую мову, бо там ўсё папольску. У царкве—усё парасейску. У гміне—так-жа польшчына. Школа для беларусаў і тая польская.

Людзі трацяць веру ў Бога і заглушаюць сумленьне. Народ дзічэе. Разбоі і зладзейства пашыраюцца.

Адзінае падтрыманьне духовае ў народзе—гэта толькі родная газэта і дзе-ня-дзе гурток культурна-прасьветнай беларускай арганізацыі. Але-ж гэтага мала. Пры гэтым ня так лёгка залажыць гурток беларускай культурна-прасьветнай арганізацыі, а йшчэ цяжэй вясці народную беларускую асьветную працу. На дарозе гэтай працы нямаю спатыкаецца перашкод. Адны звязваюць, што гэта камунізм, другія — што рэлігійны „індыфэрэнтызм“, а іншыя кажуць — проста шкодная работа і баста. З роднай газэтай ў руках наш селянін таксама ня надта сьмела ўсюды пакажацца, бо адзін яе называе бальшавікай, другі—бязбожніцкай, а іншыя кажуць, што гэта газэта „выврутова“ нейкая і селяніну, калі ён хоча мець сякую-такую „паша-

ну“ ў тых, што называць сябе „добрамі людзьмі“, чытаць яе ня можна.

У такіх вась варунках жыве цяпер нашае сялянства. У такім-жа палажэньні гадуецца і нашая моладзь — будучыня нашага народу і правапарадку ў краі.

Ужо цяпер дарослая моладзь перастае паважаць бацькоў і ўважаць старэйшых. Адхілілася яна ўжо ад Царквы і Касьцёлу. Душавенства чужое крывёй і духам уплыву на моладзь ня мае ніякага. Аўтарытэт для гэтай моладзі ўжо ня існуе. У польскія арганізацыі запісваецца гэтая моладзь крывадушна, каб дзе, калі, за што не папала злавіць залатоўку, пасля напіцца гарэлкі, а напіўшыся да п'яна, пабуяніць на сабраньні. Калі не ўдаецца гэтакім спосабам, г. зн. у „Стшэльцы“, або ў іншай якой польскай арганізацыі злавіць час ад часу на гэтыя „патрэбы“ нашай моладзі залатоўкі, яна лёгка кідае „Стшэльцы“ або іншае „пшыспосабене“ і йшчэ лягчэй ідзе ў цёмныя падпольлі, дзе так-жа за залатовачку рсбіць найгіднейшую работу па ўказу „дабрадзеяў“, каб у краі было найбольш няшчасьця і сьлёз. Пабыўшы ў падпольлі, калі там перастануць за „выступы“ плаціць, моладзь гэта варочваецца ўзноў у розныя польскія „кулкі“, усялякія „пшыспосабені“ і ў „Стшэльцы“ і тады, прайшоўшы школу хітрасьці, такія малайцы ўмеюць вонкава сябе паказаць дзе трэба, каб штось згары капнула ў кішэнь, або дзесь прыстроіцца на пасаду ці работу. Калі-ж і гэткай дарогай не натрапляе на „шчасьце“, ідзе на ўсё, а там спатыкаецца, як цяпер, з „даразным“ судом і кар'ера канчаецца вельмі сумна.

Вось абраз жыцьцёва-„ўзгадаваўчай“ школы многай нашай беларускай моладзі там, дзе не зарганізавала яе свая беларуская арганізацыя і ня ўліла ў маладую пылку душы нэктуру духовага жыцьця — вышэйшай ідэі.

Старэйшыя людзі прыціснуты жыцьцёвым цяжарам, які так моцна прыдушвае апошнія гады, глядзяць на гэтую моладзь безнадзейна, бо ня бачаць нідзе ні-адкуль для яе ратунку.

Вось менш-больш абраз цэласьці жыцьця як матэрыяльнага, так і духовага беларускага сялянства ў Наваградчыне.

Гэтак піша нам наш дапішчык *Шпав*. Ад сябе мусім дадаць наступнае.

Найгоршы ў жыцьці стан, калі згубіцца надзея. Але Беларускі народ, агулам бяручы, надзеі ў лепшае заўтра ня згубіў. Аб гэтым сьведчыць жыцьцёвасьць беларускіх арганізацыяў, якія хоць і з вялікімі труднасьцямі, але ідэю будучыні ў народзе пашыраюць, вартасьць якіх у народзе ацаняе і паважаны

Чаго не даканалі польскія збройныя паўстаньні проціў заборцаў, тое дапоўніла польская кніга.

Тое-ж самае і з народам літоўскім. Друкаванае літоўскае слова было першым і найважнейшым аружжам барацьбы літоўскага народу за сваю волю, за сваё адраджэньне. Добра зразумеў гэта і вораг гэтага адраджэньня — расейскі царскі ўрад, накідаючы літоўцам чужую грамадскую і рознымі паліцэйскімі спосабамі змагаючыся з літоўскай кніжкай і газэтай, не дапускаючы іх у народ. Дзеля гэтага літоўцы друкавалі тады свае кніжкі заграіцамі і адтуль, нараджаючыся на штрафы, вастрог і Сібір, пераносілі іх у край і шырылі сярод народу, дзе часта літоўскія маткі, пры калаўроце прадучы кудзелю, ву-

чылі сваіх дзетак роднай граматы, як гэта прыгожа малюць літоўскія мастакі-маляры. Пэрыяд так званых „Кнугнеіш“ — нашэльнікаў кніг у гісторыі літоўскага народнага адраджэньня запісаны залатымі літэрамі.

Вось-жа і мы аб пашыраньні народнай асьветы праз беларускае друкаванае слова не павінны забывацца. Мы жывём крыху ў лепшых варунках, як нашы суседзі літоўцы, — друкаваць беларускія кніжкі і пашыраць іх мы ўсё-ж-такі сякую-такую магчымасьць маем. Праўда, розныя труднасьці і перашкоды ў гэтым мы так-жа напатыкаем і напатыкаць будзем, але наша ахвота і зразуменьне справы пераможа ўсё. Дык шырэмо-ж народную беларускую асьвету праз беларускае друкаванае слова!...

наш карэспандэнт. Апрача гэтага нямала ў нашым народзе ёсць ужо адзінакія ахвяр-на йдуць у бой з цемрай і змагаюцца з крыўляньнем беларускай народнай душы. Гэтыя сьведомыя і веруючыя ў лепшую будучыню Беларускага народу адзінкі, злучыўшыся ў беларускія арганізацыі культурна-просьветныя, гаспадарча-эканамічныя і палітычныя, адкрыта дабіваюцца належных правоў Беларускаму народу, змагаючыся з цемрай, трэбуючы асьветы ў роднай мове, унармаваньня рэлігійнага жыцьця і справядлівага жыцьця соцыяльнага. Аб гэтым сьведчаць многія карэспандэнцыі з сяла, друкаваныя ў нашай газэце і справаздачы ды інфармацыі аб дзейнасьці беларускіх арганізацыяў.

Рэч ясная, што сучасная дзейнасьць беларускіх арганізацыяў не ахоплівае вялікай і шырокай тэрыторыі этнографічнай часткі Зах. Беларусі, але гэта ня віна беларускіх арганізацыяў.

Дзеля гэтага трэба, каб у сучасны мамэнт кожны сьведомы і добрай волі беларус стаўся місіянерам беларускай народнай ідэі, якая абыхае цэласць жыцьця народу, і ахвярна ўсьведамляў навокал сябе, асабліва моладзь, зварочваючы яе пылкую душу да працы, да шчасьця, да зор.

Я. П

„Z igły — widły“

(З літоўскага жыцьця.)

Пад гэтым загалоўкам „Przegląd Wil.“ з дня 30.X сёл. г. называе цэлы рад судовых спраў, якія перанеслі віленскія літоўцы ад польскіх уладаў за няпоўныя два апошнія месяцы. З „Przegl. Wil.“ даведваемся аб гэтым наступнае.

8.IX суд у Сьвянцях разглядаў справу трох сялян Юргеленасаў з Твэрэна, абвінавачаных за сьпеў «антыпаньствова» песьняў. Суд пакульшто адложаны.

15.IX Гарадзкі Суд у Вільні разглядаў справу адказнага рэдактара „Viln. Rytujus“ Ю. Новіка, абвінавачанага за артыкул, у якім ён памясціў быццам непраўдзівыя весткі аб школах у Віленшчыне.

16.IX Акружны Суд у Вільні разглядаў справу трох літоўскіх сялян з в. Гірайці, Віл.-Троцк. пав., абвінавачаных за падпальваньне польскай школы. Абвінавачаных суд апраўдаў.

19.IX сясія Віл. Акр. Суду разглядала ў Лідзе справу дзвюх літвінаў з в. Невашы, абвінавачаных з 129 арт. К. К. Асуджаны на 6 месяцаў турмы.

28.IX той-жа суд у Лідзе судзіў двух сялян літоўцаў з в. Дубіні, абвінавачаных за

«антыпаньствоваю» агітацыю: за намаўляньне не плаціць падаткаў, не пасылаць дзяцей у польскую школу і ўрэшце за тварэньне тайнай арганізацыі, маючай на мэце зьлікьідаваньне польскіх уладаў. Абодвух суд апраўдаў.

30.IX Віл. Гарадзкі Стараста сканфіскаваў № 19 газэты „Viln. Žodis“ за артыкул аб школьніцтве.

6.X Віл. Суд Апэляцыйны разглядаў справу 7 літвінаў і аднаго літвіна, абвінавачаных за забурэньне ў касьцэле ў в. Васюны, выступаючых у абароне там літоўскай мовы. Суд дзье асобы апраўдаў, а рэшце прысудзіў тыдзень арышту. Прысуд Акр. Суду быў значна суравейшы і асудзіўшы быў усіх.

Таго-ж самага 6.X Суд. Апэл. разглядаў справу студэнта Фр. Жыжмараса, абвінавачанага за падбураючыя песьні. Жыжмарас у першай інстанцыі асуджаны на 3 мес. турмы з стрыманьнем кары на тры гады. Суд Апэл. справу гэту пераслаў узнёў Суду Акр. дзеля перагляду.

8.X Віл. Акр. Суд разглядаў справу трох сялян і сялянаў з в. Круміні (гм. Алькеніцкая), абвінавачаных за арганізаваньне тайных сходаў і за «антыпаньствоваю» агітацыю. Стараста асудзіў іх па 500 зл. кары кожнага, Акр. Суд апраўдаў.

19.X Віл. Апэл. Суд разглядаў справу вучыцелькі з Гэргят, абвінавачанай за нелегальны сход і старастам за гэта пакаранай на 200 зл. Суд вучыцельку апраўдаў.

Вялізарную большасьць абвінавачаных, як бачым, суд апраўдаў, бо абвінавачаньні гэныя былі мусіць пераважна апэртныя на фантазійных даносах паліцыі яўнай і тайнай, якая сапраўды можа зрабіць з іголки вілы.

На заканчэньне ад сябе можам літоўцаў толькі пацешыць, што ўсё гэта і нам беларусам аж за добра ведама, што ўсё гэта дзеецца і з намі і што мы зьяўляемся сапраўды „друзьы по нещастыю“...

М. К.

З беларускага жыцьця.

У 50-тыя ўгодкі беларускіх паэтаў Янкі Купалы і Якуба Коласа Віленскае беларускае грамадзянства ў 50-ыя ўгодкі ладзіць урачыстую акадэмію дня 27 лістапада сёл. году.

„Студэнская Трыбуна.“ Група беларускіх студэнтаў Віленскага унівэрсытэту з пачатку г. м. прыступіла да друкаваньня ў „Бел. Крыніцы“ аддзелу аб студэнцкім жыцьці пад загалоўкам „Студэнская Трыбуна.“ Гэты аддзел „Студ. Трыбуна“ мае паяўляцца на бачынах нашай газэты раз у месяц.

„Сьвята Ашчаднасьці“. З нагоды дня „Сьвята ашчаднасьці“, якое прыпадае на дзень 31 м. м., рэдактар—выдавец беларускай коопэратыўна-гаспадарчай часопісі „Самапомач“ — інж. А. Клімовіч, у памешканьні Бел. Інстытуту Гасп. і Культуры, наладзіў публічную лекцыю на тэму „Ашчаднасьць як аснова народнага быту.“ Пасьля лекцыі адбылася даволі жывая на гэту-ж тэму дыскусія, якая між іншым усталіла, што:

1. ашчаднасьць ёсць адзіным спосабам падняць нашага гаспадарчага жыцьця;

2. ашчаднасьць у нашы цяжкія нэват часы ўсё-ж магчыма, доказам чаго служыць уклады у прыватныя і дзяржаўна-польскія банкі, з якіх яны найчасей на вёску ўжо не варочваюцца;

3. патрэбна ашчаднасьць ня толькі грошай, але часу, здароўя і працы;

4. ашчаднасьць ня ёсць збыткам, але гаспадарчай канешнасьцю;

5. „грош ня той што ляжыць, але той, што бяжыць, той дае жыць.“

Лекцыя ў Т-ве Прыяцеляў Беларускае саведы. У нядзелю 13 лістапада с. г. адбудзецца першая ў гэтым годзе навуковая зборка ў Таварыстве, падчас каторай старшыня Т-ва гр. Станіслаў Станкевіч прачытае лекцыю на тэму: „Аб беларускай літаратурнай сучаснасьці ў Заходняй Беларусі.“ Пасьля лекцыі—дыскусія. Зборка адбудзецца ў салі VII Унівэрсытэту (уваход з панадворку касьцёла сьв. Яна). Пачатак а гадз. 17-ай. Уваход вольны.

На Каталіцкія Задушкі (2.XI) ў Вільні на магілках „Роса“, над ілюмінаванымі могілкамі беларускіх паэтаў Каз. Сваяка і Ядвігіна Ш. сабралася даволі многа мейсцовага беларускага грамадзянства, пераважна моладзі, дэманструючы духоўную лучнасьць з памёршымі паэтамі.

„Нёман“. Рэдакцыя беларускага літаратурна-навуковага мясячніка „Нёман“ паведамляе, што часопісь пасьля летняга перарыву пачне выходзіць нормальна. Кніжка пятае часопісі выйдзе ўжо ў гэтым месяцы. Адрэс Рэдакцыі „Нёман“ — Вільня, вул. Партовае № 28—10.

„Шлях Моладзі“ № 10 (45), кастрычнік 1932 г., гэтымі днямі выйшаў з друку. Адрэс рэдакцыі: — Вільня, Завальная 6—10.

БЕЛАРУСЫ Ў ЛАТВІІ.

Юбілей Я. Купалы і Я. Коласа. Рыская беларуская прыватная гімназія Т-ва беларускіх вучыцель у Латвіі дня 29 кастрычніка с. г. ладзіла ўрачысты абход 50-цігодзьдзя беларускіх паэтаў Янкі Купалы і Якуба Коласа.

W. A.

MIKAŁAJ „PRACAWITY“

Łukonica wioska—
Ad kaścioła krośka,
Adbiłaś zboku,
Staić nieūdalu.

Ludzi tut — jak treba,
Nia żywuć biaz chleba;
Tolki ū Mikałaja
Chleba nie chwataje.

Ci jamu nia rodzić?—
Moža wiedzmy škodzić?
Abo chto urokam
Krywym kinuŭ wokam?

Ŭ kirmaś, ci ū świata—
Rannyja raraty
Mikałaj spraŭlaje —
Ŭ Dowida hulaje.

Koźnuju niadzielu
Nia bywaŭ ū kaściele:
Ŭ miastečka chodzić,
Z saboj bandu wodzić.

Z Dowidam witaliś,
Čuć nie caławaliś;
A jon druh charośy,—
Aby tolki hrośy!

„Ochl išli my šparka —
Wypjem, bracie, čarku!
Žyćcio naša horka.
Śieladca daj, Sorka!“

„Ciażka żyć mnie, bracie:
Kryćać dzieci ū chacie,
Žonka wiečna zluje...
Naliwaj druhuju!“

— „Babskich ślozaŭ chwacie...
Pluń na ūsio, moj bracie!
Ŭ ručki waśeci!
Wypjem čarku trećciu.“

„Uchl jak wam nia stydna?
Kab ja żyŭ, abidna —
Žonki wam bajacca“,—
Dowid staŭ śmiajacca.

Dowidu wiadziecca:
Jon usio śmiajacca,
Bo z im niama żartaŭ: —
Jak machlar toj z kartaŭ,

Tak jon z hetych čarak
Załatowak, marak
Naskładaŭ ū kamodu
Z biednaha narodu.

Śpiarša redka pili,
Poraŭnu działili;
Pośle huściej stali,
Pokul pierastali.

Mikałaj ūzdychaje,
Janka pamahaje;
Pośle — wiesialicca,
To znoŭ stali bicca.

Nie dapiŭśy čarku,
Druh druha pa karku,
Ŭ hoławu i ū plečy —
Biaz nijakaj rečy.

Dowid tut z Abramam,
Sorka z celym kramam
Stali ich ciahaci
Pa toj celaj chacie.

Pośle toj ablawy
Palahli pad ławaj—
Janka z Mikałajem
Starym abyčajem.

Miesiac świecić jasny,
Mikałaj niaśčasny
Brodzić kala lesu,
Choć biaz intaresu;

Z druham ciapier nowym,
Z kustom jełaŭcowym,
Staŭ jon abymacca,
Luba caławacca:

— „Ty, jak chočaś, łajsia,
Ale nia śčypajsia!“—
Staŭ taptać nahami
Bicca kułakami.

Adkul što biarecca,
Mikałaj pry rečca,
Jak zapluśčyŭ wočy,
Siadzieŭ da paŭnočy.

Inšy dwa kumpany
Byli dobra pjany,
I Jakub Łupaty,
Što z susiedniaj chaty.

Ŭ rowie adpačyli,
Bułkaj zakusili,
Rybkaŭ u blaśanca,
Wypili pa šklanca.

Jak pryjšio ūstawaci —
„Ŭ boku kole, bracie!“ —
„I mnie kole tak-ža!“—
„Oj, i mnie, a jak-ža!“

Stali tut kačacca,
Dyj za ruki bracca,
Ale-ż, bracie miły,
Nie chwataje siły!

Woś haścincam-ślacham
Paŭzuć, biedny, rakam;
I Jakub Łupaty,
Jak toj čort rahaty;

Janka z durna-pjana
Prachadziŭ da rana;
Spaŭ pry chlewie nowym
Z parsuikom mlynowym.

—o—

Kaho hora mučyć,
Čaračka nawučyć,
Wolaj ci niawolaj,
Jak zmahacca z dolaj.

Choć i horka wodka,
Choć żyćcio karotka,
Choć i ludzi bačać,
Choć i dzieci plačuć,

Pij, brat, zaliwajsia!
Horu nie dawajsia.
Dawid-druh charośy,
Aby tolki hrośy!

3 заграіцы.

Электроўню пабудавалі, а земляробства зьлішчылі. Бальшавікі, перабудоўваючы Расею на „новы“ камуністычны лад, маюць нямала клопату з недарэчнасьцямі ў поўнай калектывізацыі гаспадаркі. Прыбраўшы да рук промысел, зьвярнулі ўсю энэргію на будову фабрык і электрыфікацыю. Натужыўшы сілы ўсяе Расеі ўдалося камуністам зьбудаваць даволі вялікую электростанцыю на Дняпры, якая мае сілу 800 тысяч конскіх сіл і дае электрычную энэргію кругом на 75 вёрст. Але ў земляробстве, якое камуністы так жа прыбралі да рук, забраўшы зямлю ў калектывны гаспадарк, сусім кепска выходзіць. Паводле плянаў камуністычнай гаспадаркі трэба было сёлета засеяць азімінай 35,6 мільёнаў гектараў поля, а тымчасам засеялі толькі 19 мільёнаў гектараў. А гэты недасеў аказваўся ў інабытоўнай ураджайнай краіне — на Украіне. Такім чынам над Дняпром можа быць сьветлі і энэргіі электрычнай для тамашняга промыслу можа хопіць, але чакаючы другога ўраджаю трэба ўжо заціскаць живот у дзягу, бо калі не пасеяў, дык няма надзеі і на жніво.

Рэлігійны прасьлед. У апошнія часы ў Мэксыцы пачаўся нанова паход ураду проціў рэлігіі. Урад забараніў веруючым публічна маліцца Богу, а духаўнікоў за публічнае набажэнства перадае ў суд, які за гэты „праступак“ садзіць духавенства ў вастрогі.

У Гішпаніі ўзноў пачалі паліць касцёлы. Надовычы спалены ў м. Маркена аж 2 сьвятыні. Газэты падаюць, што падпалваньнем касцёлаў займаецца нейкая бязбожніцкая арганізацыя, якая разьязджае па Гішпаніі і падпальвае касцёлы. Улада, як відаць, або ня хоча перашкаджаць гэтаму злачынству, або бязсільная прад злачынцамі.

3 Польшчы.

Сойм і Сэнат. Звычайная бюджэтная сэсія польскага парлямэнту ўжо пачалася. Прэзыдэнт адчыніў гэту сэсію дэкрэтам ад 1 лістапада, а маршалак Сойму склікаў паслоў на паседжаньне на 3 лістапада.

Далейшая ліквідацыя „Обозу Велькей Польскі“. Пасьля ліквідацыі адміністрацыйнай улады эндэцкай арганізацыі „Обоз Велькей Польскі“ на Памар'і і ў Пазнаншчыне, гэтымі днямі адміністрацыйны ўлады зачынілі гэту арганізацыю і ў Келецкім ваяводстве і ўсё за тое, што быццам гэта арганізацыя гразіць няладам грамадзкай бязпечнасьці.

Амнэстыя. Апошнімі днямі м. м. прэзыдэнт Польшчы выдаў дэкрэт аб амнэстыі, якая абмяе некаторыя праступствы за якія віноўныя засуджаны да 6 месяцаў вастрогу.

Капіталістычная бязглуздзіца. Газэты падаюць, што дражджавы картэль (Саюз Прадучэнтаў Дрожджэй) плаціць вялікія сумы грашэй тым фабрыкам дражджэй, якія спынілі сваю дзейнасьць. І так, Зах.-Польскае Спіртовае Т-ва, за тое, што перастала вырабляць дрожджы, атрымала 1 мільён 675 тысяч зл., а фабрыка Геца дастае па 600 тысяч зл. ў год. Гэтак „зарабляюць“ і іншыя фабрыкі, якія рабілі дрожджы, а цяпер перасталі.

Дэманстрацыі студэнтаў. Апошнімі часамі польскае студэнства заварушылася і пачало дамагацца зьніжкі платы за навуку ў унівэрсытэце. У Варшаве студэнты наладзілі дэманстрацыйны паход па вуліцах.

Адстаўка мін. Залескага У сераду 2 г. м. пайшоў у адстаўку міністр загранічных спраў А. Залескі. Ягоным наступнікам стаўся палкоўнік Яз. Бэкк.

Дробныя гаспадарчыя весткі.

— Польскі ўрад выдаў распараджэньне, паводле якога задоўжаныя двары маюць права парцэлявацца (прадаваць зямлю) без дазволу зямельных камісараў. Скарбовыя ўлады маюць наказ не рабіць перашкод запісваць на ўласнасьць пакупшчыкам задоўжанай падаткамі зямлі.

— Нядаўна польскі ўрад выдаў распараджэньне, што ад дня 21 кастрычніка с. г. ніхто ня мае права браць больш як 12 гадавых процантаў ад пазычаных грашэй. Нават калі хто пазычыць на сплату таварамі або на адработак, то таксама ня мае права лічыць большага процанту. Большы процант уважаецца за ліхву і будзе сурова караны.

— Польскае Мін. Скарбу дня 30.IX с. г. выдала распараджэньне, якое разьясняе, каму можна дараваць сплату выданай запамогі як пацярпелым ад вайны.

Гэнае распараджэньне выясняе, што сплата запамогі, выданай пацярпелым ад вайны, будзе даравана тым, хто ня можа сплаціць гэтага доўгу з прычыны абядненьня, калі гэная запмога не пайшла ў гаспадарцы на карысьць з прычын ад гаспадара незалежных, або атрыманая запмога не надавалася на будоўлю, калі запмога была выдана дзеравам.

Аб скасаваньні сплаты гэтай запамогі трэба падаваць просьбу ў паветавае старства.

— Да гэтай пары Англія купляла дзерава ад бальшавікоў з С. С. Р. Р., дзе камуністычная ўлада рубала лес пры помачы сялян-высяленцаў з родных краёў. Цяпер Англія сарвала дагавор з бальшавікамі і будзе купляць дзерава з Швэцыі і Нарвэгіі.

— Між Англіяй і Скандынаўскімі дзяржавамі (Данія, Швэцыя і Нарвэгія) вядуцца перагаворы ў справе гандлю свіннямі і маслам. Англія мае даць прашынство гэтым дзяржавам прадаваць на англіійскіх рынках свінней і масла, а сканд. дзяржавы маюць купляць з Англіі вуголь. — Калі гэтыя перагаворы дойдуч да skutku, дык гэта моцна адаб'ецца на польскім сялянстве і польскіх капальнях вугля. Бо дагэтуль 2/3 збыту з Польшчы свінней ідзе ў Англію, а Данія, Швэцыя і Нарвэгія былі галоўнымі купцамі польскага вугля.

Мала прачытаць газэту самому.

т р э б а

не прачытаць сабраным суседзям разам

Д а н а с п і ш у ц ь.

ЛЯХАВІЧЫ, БАРАНАВІЦКАГА ПАВ.

Пршлы раз я пісаў аб нацыянальным, культурным і эканамічным жыцьці Ляхавіч а цяпер напішу аб рэлігійным і ўсялякім іншым.

Калі будзем гаварыць аб рэлігійным жыцьці, то трэба сказаць праўду, што Ляхавічы глыбака рэлігійнае мястэчка. Хрысьціянская частка Ляхавіч — гэта бадай усе каталікі, праваслаўных у мястэчку зусім мала. На вёсцы — наадварот: каталікоў мала, а большасьць праваслаўных. На жаль, праваслаўных і каталікоў тамака разьяздае рознае сэктанства, як штунда, баптызм, мэтадызм і інш. У такіх напр. Рачках запанавала штунда, якая цягне да сябе і праваслаўных і каталікоў.

Духавенства ў Ляхавічах такое: каталіцкі дзекан, прэфэкт і праваслаўны бацюшка. Дзекан адносна беларусаў дзяржыцца нэўтральна, і хоць сам эндэцкіх паглядаў, аднак дзейна выступаць ня хоча, а можа і байца беларускіх сьведамых масаў. Што датыча прэфэкта, то гэты хоць зусім нявыразны тып у іншых адносінах, адносна беларусаў зусім выразны: ён усюды варожа выступае проціў нас, а нават у школе з дзяцьмі, якія запісаліся беларусамі, вядзе дыскусіі, даказваючы ім, што ніякіх беларусаў няма, ня было і ня будзе. Дзеці пратэстуюць проціў вывадаў свайго няўдалага пэдагога, даказваючы, што беларусы ёсьць і іх далёка ня трэба шукаць і што нават польскія школьныя падручнікі беларусаў прызнаюць. Ня трэба хіба і гаварыць, што ўжо само заводжаньне такой дыскусіі з дзяцьмі вельмі добра сьведчыць аб пэдагагічным і інтэлектуальным узроўні ксяндза-прэфэкта.

А што-ж сказаць аб праваслаўным бацюшцы? Гэты сядзіць ціха і спакойна, як гэта кажуць: „ня нашым і ня вашым“, а скарэй і нашым і вашым, бо з аднаго боку і „Святую Русь“ ўспомніць і з другога — стараецца, каб і „Ojczyznę Polskę“ не загневіць; але каб для свайго народу, з каторага ён жыве, штосьці рабіў, то аб гэтым нічога ня чуваць.

Каб даць поўны абраз Ляхавіцкага жыцьця, трэба яшчэ ўспомніць аб адносінах польскага грамадзянства да беларусаў, а гэтыя адносіны вельмі характэрныя. Калі беларус ёсьць нясьведамы, ён не зварачвае на сябе ніякай увагі з боку польскіх кругоў;

і калі ён прызнае сябе за паляка — вельмі добра; калі за расейца — трохі горш, але яшчэ паўбяды; а найгорш, калі прызнае сябе за беларуса — тагды цэлая бяда. Тагды йдуць розныя падазрэнні: а хто ён такі, а што ён рабіў перад гэтым, а куды ён імкнецца, а з кім ён мае знаёмства і гэтак далей. У канцы кожнага сьведамага беларуса робяць камуністам, хоць гэты „камуніст“ і да касцёла або царквы ходзіць, і пашырае беларускія незалежніцкія ідэалы і працуе на народнай ніве і не належыць да ніякай камуністычнай акцыі. Ён у пракананьні польскіх кругоў усё-адно: камуніст. Даводзілася мне спатыкаць адзінкі ў польскім грамадзянстве, якія з цэлай сьведамасьцяй гаварылі, што кожны сьведамы беларус, асабліва праваслаўны, — гэта камуніст. Трудна згадаць, колькі ў гэтым цьверджаньні было шчырасьці, а колькі палітычнага фальшу, прыкрываючага сапраўдныя прычыны іх варожасьці да беларусаў. Магчыма, што гэтае апошняе і было выразьнем тэй праўды, якая крыецца ў ведамай прыказцы: хто хоча ўдэрыць, той заўсёды кій знойдзе. Вось гэтае варожае і несправядлівае адношаньне да беларусаў з боку польскага грамадзянства і ёсьць адной з галоўных балячак Ляхавіцкага грамадзкага жыцьця. А другой балячкай будучы... суслы.

Спытае можа хто, адкуль узяліся ў Ляхавічах суслы? Прывёз іх быццам некалі для свайго зьвярынца ў Нясвіжы князь Радзівілл яшчэ тагды, калі нясвіжскі князь трасілі ўсім гэтым краем. З часам Радзівілы падупалі, зьвярынец зьліквідавалі, а суслы асталіся і разышліся па ўсей Случчыне. Дзеля таго, што суслы любяць жыць па сухіх і ўраджайных палёх, а Ляхавічы ляжаць на граніцы ўраджайнай Случчыны, суслы аблюбавалі ляхавіцкія палеткі, пакапалі для сябе норы і робяць тамашнім земляробам вялікія шкоды. У сваё гняздо сусел на зimu патрапіць наносіць пару пудоў збожжа. Людзі стараюцца іх нішчыць саматугам: льюць ваду ў норы, падкурваючы іх, але такія саматужныя спосабы не прыводзяць да большых рэзультатаў. Калі-б нават ляхавічане і патрапілі іх выдушыць, то найдуць з другіх ваколіц. Тут патрэбная была-б дзяржаўная помач і арганізацыя. Пры добра зарганізаванай дзяржаўнай помачы можна было-б вытруціць іх даволі лёгка, ёсьць-жа цяпер розныя газы і іншая атрута, але нажаль, помачы з боку дзяржавы няма.

Слухаючы расказу мясцовых жыхароў аб суслах, мне прыпомнілася байка нямецкага пісьменьніка Лессінга. У гэтай байцы сусел зварачваецца да мурашак і кажа ім: «Якія вы няўдалыя, мурашкі! Гэтулькі вас ёсьць і працуеце вы ад рана да вечара, а чым-жа вы можаце пахваліцца? Гэтай кучай усялякага лахматца? Глядзеце вун на мой запас, ён не раўня вашаму!» А мурашкі яму ў адказ: «Так, так, але мусіць за тое цябе людзі і б'юць, што ты назбіраў болей, чым табе трэба, ды і яшчэ з чужога крыўдаю...»

Гэтая байка ў сьняжных часоў гаворыць вельмі многа.

Падарожны.

3 краю.

Трагедыя з прычыны неагляду дзяцей. У в. Зубоны Вялейскага пав. надовычы дзеці пакінутыя без дагляду падпалілі сушню з лёнам і ў гэтай сушні Уладзімір Броўка, 6-ці гадовы хлапчук, згарэў сам, а яго 7-мі гадовая сястра Люба абгарэла да паўсьмерці.

Звычайна бойка ці напад. Гэтымі днямі М. Ярмаковіч абабіў уласніка фальварку Слабодка, Вялейскага пав. Паліцыя вядзе сьледства, ці ня было тут нападу, бо абабіты заявіў, што прапала ў яго шапка і 20 зл., якія былі ў шапцы. Калі гэта бнў напад, дык Ярмаковіч будзе адказваць прад даразным судом.

Высьдэрагайцесь гранатаў На полях нашага краю шмат яшчэ валяецца астаўшыхся ад вайны гранатаў. Людзі, знаходзячы гэны сьмяротны ком жалеза, пачынаюць яго варочаць, у выніку чаго бываюць калецтвы і сьмерць. Надовычы гэтакі выпадак здарыўся ў Віл.-Троцкім пав., дзе стары гранат разарваўшыся скалечыў С. Здановіча і яго суседку Сладневічанку.

Nr. 1. STUDENSKAJA TRYBUNA. 6.XI.1932.

Naša słabaść i siła.

(Artykuł dyskusyjny).

Bielaruskaje studenstva vilenskaha i nia-vilenskaha ūniversytetu, dzieła pryčyn ekanamična-materyjalnaha charakteru, pazbaŭlena mahčymaści vydavać svaje stałyja perjodyčnyja časopisi, druk i inšyja formy prajaŭleńnia svajej dumki. I heta spryčyniajecca ŭ peŭnaj miery da zastoju ŭ žyćci bielaruskaha studenstva, da spynieńnia jaho naležnaha razvicia. Niastača drukavanaha slova, hetaha mahutnaha faktaru ŭ žyćci kožnaha kulturnaha narodu ahułam, a dla bielaruskaha studenstva ŭ paru adradžeńnia jahonaha narodu ŭ asobnaści, jość źjaviščam vielmi sumnym, amal trahičnym. Hety trahizm stanovicca bolšym i balučejšym tady, kali siarod studentaŭ nachodzim adzinak z pałkim, haračym sercam, ludziej tałanavitych, „z iskraj božaj“, — zdolnych adčuwać, pierażywać i żyć dla roznajakich prajavaŭ hramadzkaŭ, kulturnaha i inšaha vidu žyćcia, a dla jakich služeńnie hetamu žyćciu jość patrebaj kaniešnaj, prosta arhaničnaj.

Kažuć — *egestas artes docet* — ubohaść rodzić (vuča) štuki. Chaj hetym razam dla bielaruskaha studenstva jahonaha ŭbohaść, kali nie daje mahčymaściaŭ vydavać svaich asobnych, stałych časopisiaŭ, svajho asobnaha drukavanaha slova, zrodzić i navuča štuki vykarystać inšyja mahčymaści prajaŭleńnia svajej dumki.

Hrupa bielaruskaha studenstva vilenskaha ūniversytetu, razumiejučy ūsio vyšejskazanaje, žviarnułaŭsia da Redakcyi „Biel. Krynicy“ z prośbaj dazvolić jej na špaltach hetaje časopisi zmiaščać drukavanaje bielaruskaje studenskaje slova, — pryśviačajučy dzieła hetaj mety, u cełaści ci ŭ časćcy, zaležna ad pryhatavanaha da duku studenskaha materjału, adnu z staronak „B. Krynicy“ — raz a to i čaściej u miesiac, — a hetym samym dać mahčymaść prajaŭleńniu studenskaj dumki.

Studenckuju prośbu Redakcyja „B. Krynicy“ całkom zrazumiela i vyrašyla pazytyŭna. Ščyraja Jej za heta padziak!

Dyk majem my, henaja hrupa studentaŭ, mahčymaść raspačać pracu i redahujem užo pieršy numar svajho *sui generis* orhanu. Nazyvajem jaho „*Studenskaj Trybunaj*“, u jakoj bielaruskija studenty, hdzie-b jany nie studyjavali, — u krai ci zahranicaj, — buduć mieć mahčymaść vyskazacca i drukavać svaje artykuły i infarmacyi, majučyja značeńnie ahułnahramadzkaŭ bielaruskaje i studenskaje, adnak-ža z *zaščiarohaŭ*, što hetyja apošnja — artykuły i infarmacyi — kali b mieli charakter palityčny, — nie adchilalisia b u padstavovaj *svaiej dumcy ad idej* aktu z 25.III.18 h. *) i vytknutaha im ślachu Pahoni pad bielčyrvona-bielym ściaham. Značyć, platforma „*Studenskaj Trybuny*“ u sensie palityčnym, jaje palityčnaje *credo*, idzie pa linii niezaležnickaj i demokratyčnaj, z orjentacyaj na narod bielaruski, na jaho śviadomaść i siłu. U vyniku hetaha, jasna, bielaruskija studenskija i niastudenskija hrupy i arhanizacyi, jakija reprezentujuć inšyja kirunki i orjentacyi, — znajduć u nas svaich idejovych pracuńnikau i antahaništaŭ i buduć nam i zmahanyja.

Hetak pradstaŭlajecca sprava palityčnaha „tvoru“ „*Studenskaje Trybuny*“. Dzieła vyśviateleńnia hetaha palityčnaha tvoru, kali b kamu jon byŭ niajasny i kali budzie patreba, i dzieła vyjaŭleńnia svajho pierakanańnia, što naš palityčny ideał nia jość vynikam niejkaha palityčnaha romantyzmu ci niejkaha palityčnaha fantaziorstva, ale ideałam, jaki ŭ niedalokaj budučynie moža stacca realnaściu, — jašče chiba-ž niazar zabiarom hołas.

My siańnia vierym u hety ideał i vieru svaju apiorli na vynikach sučasnych palityčnych navuk, demokratyčnych kirunkach i koncepcyjach — i ich konkretnaj realizacyi.

Ahułam biaručy, mament palityčny ŭ

*) Hetaha dnia Rada Respubliki vybranaja na ūsiebielaruskim Kanhresie z śniežnia 1917 hodu ŭ Miensku abvieściła Bielaruś Volnaja i Niezaležnoja Džiaržava, na asnovach demokratyzmu.

Mnoha pryśviečana sloŭ u bielaruskaj presie roznym ahułnym pytańniam z haliny palityčnaj, hramadzkaŭ, relihijnaj i inšych, a mała žvierniena ŭvahi na ŭzhadavańnie pasobnaj adžinky — hramadzianina. I dzieła hetaha vyniki možna bačyć nadta sumnyja.

Voś X i Y bielarusy, zdajecca bolš jak 100 pracantovyja, chapajuca ŭ ūsio, što bielaruskaje, pišuć prahramovyja staćci, „udarnickija“, buntarnyja vieršy, kryčać, šumiać, zdajecca hetyja ludzi žyćcio hatovy addać za Bačkaŭščynu. Prajšoŭ adnak hod, druhi, niechta ich kryšku skrytykavaŭ i jany zacichli, a nať vyrakajuca svajej narodnaści. Pačni havaryć z takim byŭšym „udarnikam“, dyk jon kaža: „Niachaj kožny zrobić, skolki ja, dyk chopić. Dy mnie užo i da starejšych para pryłučycca“.

Hamaniŭ tak „udarnik“, kali jamu heta spraŭlała „pryjemnaść“, ci bylo patrebnym, a jak astyŭ zapaŭ, dyk pačućcia abaviazku nimašaka. Pry hetym maje advahu chacieć zalicycca da starejšych, jakija pavodle jaho, majuć ničoha nie rabić!... Heta adzin rod „udarnikaŭ“.

Druhoho rodu „udarniki“ pačynajuć być nia tolki bolš 100 prac. bielarusami, ale i takimi-ž starońnikami jakohaś palityčnaha napramku. — Kryčać, šumiać, pišuć, a ž iznoŭ niejdzie spatyknucca: niaslušna ich asudziać, abo mo' i hroša nie dađuć, tady jany sa zdolnaścij cyrkoŭcaŭ pierakidyvajuca ŭ druhi palityčny lahier i pačynajuć buryć usio toje, što dahetul „budavali“; pry hetym zaznačajuć, što ŭ ich abo pahlady žmianilisia, abo što im kaža tak rabić razvaha, i časta paklikajuca na jakohaś starejšaha pierakidčyka. I ci-ž mała takich jość, što byli raniej niezaležnikami, pašla stali „tancavać“ pad huki III-ciaha internacyjanału. A kali na ich i tam paznalisia, „udaryli“ ŭ palanafilstva supra 100 prac., a na čym skončać, dyk im samym nať niaviedama.

Treciaha rodu „udarniki“ — heta viečnyja ūsiaho i ūsiech opozycyjanery, „krytyki“ i tvarycieli pratestaŭ, votum seperatum i t. d. Što jany majuć na dumcy, — niaviedama, ale tolki viedama, što ni z kim nie zhadžajucca, usio, što robiać inšyja, robiać, pavodle ich, nia tak, jak naležycca, „nia żyvuć u XX stahodździ“, nia jduć za postupam dumki i t. d. i t. d. A sam taki opozycyjaner jedučy na viosku i knižački rodnaj nia voźmie!...

Usim pieraličanym typam „udarnikaŭ“ i „budaŭničym“ Bielarusi zdajecca, što tolki jany štoś robiać, tvorać i t. d. A pašiarod ich znachodziacca i piešniary, jakija kidajuć dzior-skija kličy niazar pad adresam starejšaha hramadzianstva, kab im, razumcam, darohu i miešta davalu, a samo kab uvažala siabi za ništo i adyjšo.

Prypomniŭšy tut staruju prypowieść ab bačkach, jakich dzieci razrezali na pałovu žniščajuju koŭdru i pryznačyli adnu pałavinu jaje dla maciary, a druhuju dla bački, a jakoj

„*Stud. Tryb.*“ *miejscu zajmie fakultatyŭnaje*

Tak robiačy, vychodzim z taho slušnaha, pa našamu, pryncypu, što „*Stud. Tryb.*“ *nie pavinna stacca ahtacyjnaj palityčnaj literaturaj*, reprezentantkaj tolki palityčnaje dumki zhurtavanaha kala jaje studenstva. Jość šmat inšych, aproč palityčnaha, mamentaŭ i problemaŭ bielaruskaha i ahułnaludzkaŭ, studenskaha i niastudenskaha žyćcia, — a pradusim mament hramadzkaŭ *ŭzhadavańnia*, — jakija nahvalt vymahajuć ahavorki i vyśviateleńnia.

Dyk im dać *naležycca pieršaje miejsca* i dla ich ahavorki i vyśviateleńnia zaklikajem usio dobreje voli bielaruskaje studenstva.

Hetyja mamenty i problemy niachaj nas zmusiać da supracounictva, niachaj nas lučać i znajduć adbićcio ŭ „*Stud. Trybunie*“, dla karysti svajej i svajho narodu!

Redakcyja „*ST. TR.*“

henyja bački nakryvali ŭ svaim čaście svajho-ž bačku, — varta adciemić, što kab nie starejšaje hramadzianstva, dyk šmat čto z hetych „razumnych“ maładzionaŭ nia byŭ-by takim rachmanam, a časta mo' i „fachu karaleŭskaha“ pry stadzie pryšloŭsia-b jamu zaznać...

Pryniaŭšy pad uvahu vyšejskazanaje, treba zastanavicca, čamu naša akademickaja i nieakademickaja moładz u značaj časćcy tak adnabokaja i tak biezpyncypovaja? Adkaz jasny. Ludzi hetyja nia vyrabili ŭ svaim čaście silnaj voli, stojkaści, planovaści, systemastyčnaści, pracavitaści, pašanovańnia svajej hodnaści, nahuŭ nia vyrabili jany charakteru i śvietapahladu.

(d. b.)

J. M.

Chronika.

Bielaruski Studenski Sajuz u Vilni, — z dasiulešniaha jaho pamieškańnia na Vostrabramskaj vul. 9 — pieraniošsia ŭ časovaje pamieškańnie, pry vul. Ludvisarskaj 1—19, dzie ŭ aŭtorki, čećviarhi i suboty ad 3 da 5 h. p. p. adbyvajuca dyžury siabroŭ ūradu B. S. S.

Bielaruski Chor pry B. S. S., zahanzavany ŭ min. akad. hodzie dziakujučy achviarnaj pracy hr. R. Šyrmu, raspačau i vialdzie śpieŭki.

Usich, kaho Apollo abdaryŭ kachańniem charastva i harmonii, čto choča sam vyvučyć čaroŭnyja bielaruskija pieśni i pryčynicca da rostu važnaje nacyjanalnaje instytucy, — Chor horača zaklikaje na svaje śpieŭki, jakija adbyvajuca ŭ umoŭnym čaście i miejscy.

Asabistaje. Z nahody žaničby kal. kal. T. Kunickaha i S. Saroki, Red. „*St. Tr.*“ žada-je Im ščaślivaha śiamiejnaha žyćcia i ŭzhadavańnia baračbitou za volu našaha Narodu.

Studenskaje vieča na U. S. B. u spravie padvyžki ŭ siol. akad. hodzie akad. aplataŭ (na 100 prac. adnosna staroj normy; ciapierašniaja padvyžšanaja aplata naličaje 300 zł. i abaviazuje ŭ hetym hodzie studentaŭ I-šaha kursu, u nastupnym hodzie II-ha kursu i h. d.) adbyloŭsia dn. 26 m. m.

Z krytyčnaje i račovaje ahavorki na viečy hetaj spravy stude nstva pierakanaŭsia, što padvyška aplataŭ — heta krok Ministra Aśviety dzie-la ahraničeńnia nadpradukcyi intelihiencyi z vyššaj aśvietaj, heta vyjaŭleńnie egoizmu i strachu starejšaha hramadzianstva, jakomu klaśa praleťaraŭ z vyššaj aśvietaj pahražaje adabranniem varštaty pracy; — heta ūdar pa słabych ekanamična slajoch hramadzianstva — asabliva-ž pa sialanstvie i drobnym miaščanstvie, — jakim dzviery da ūniversytetaŭ padvyška aplataŭ začyniaje, i jak takaja jość źjaviščam antyhramadzkim.

Kali voźmien pad uvahu, što bielaruskaja moładz naleža da hramadzkaści najbolš pakryŭdžanaj ekanamična, socyjalna i nacyjanalna, zrazumiejem, što padvyšeńnie aplataŭ vielmi baluča adabjecca na hetaj-ža biel. moładzi.

Vieča skončylasia pryňaćciem rezalucy, u jakoj pamiž inšym skazana: „*prosim žnižyć aplaty da staroje normy*,... bo što 3-ci dzień adzin z nas umiraje na suchoty“.

„*Carpe diem!*“ Kažuć, byccam dzviery Kanventu „*Scorinia*“ na Bakšcie traščać ad naporu novych kandydataŭ na fuksaŭ. Atrakcyjnaja „*siła*“ skorynskaha „*pozytyvizmu*“ — niačuvana, bo navat hr. Ch. zachvalavaŭsia ŭ svaich padstavach i staŭsia fuksam „*Scorinii*“.

B. S. S. astajecca tolki ciešycca, što karparacyja adyhraje rolu „*mahnešu*“, jaki B.S.S. rady ačyścić ad niepatrebnych apilak.

Vyšejskazanaje moža być i jość adnym z mamentaŭ našaha adkazu polskim ludoŭcam-studentam U.S.B., na ich pytańnie i ždziuleńnie, čamu miž biel. studenstvom paŭstala hetaja karparacyja.

Redakcyjnaja Kolehija „*Studenskaj Trybuny*“ — u skladzie kal. kal.: M. Tatarynovičanka, J. Šutovič i J. Malecki

Sekretarjat „*Stud. Trybuny*“ čynny kožnuju niadzielu miž 11—12 hadz. pry vul. Ludvisarskaj 1—19.